

25 ta' Frar, 1946.

Imħallfin :

Is-S.T.O. Sir George Borg, Kt., M.B.E., LL.D., Pres.

L-Onor. Prof. Dr. E. Ganado, LL.D.

L-Onor. Dr. L.A. Camilleri, LL.D.

*Giovanni Bugeja versus Saċ. Prof. Don Pietro-Paolo Saydon et.*

**Diviżjoni — Pjan tal-Qasma — Assenjazzjoni —  
Qorti — Dritt ta' Ozjoni — Okkupazzjoni ta' Fond  
Komuni minn wiehed mill-Komproprjetarji — Kera —  
Art. 528, 540, 541 u 547 (2) tal-Kodiċi Ċivili.**

*Fil-formazzjoni ta' pjan ta' qasma wiehed għandu jevita li jifred il-fondi fi b'cejjet jew li jgħodq servituzjet, u għandu jfitter li jgħodq-hal' f'kull sehem l-interess kwantità ta' kwejjeġ mobili, immobili, drittijiet jew krediti, ta' l-interess valur. Dan it-tqassim huwa subordinat għad-dirjet li jir amembrament ta' l-immobili, u għal-hekk, meta ċ-ċirkustanzi juru li huwa azerag u ġust, il-Qorti tista' tordna illi l-qasma sarr d'assenjazzjoni minflok biz-ort.*

*Il-komdivident li jkollu beni vicini għad xi wħud mill-fondi komuni li jkunu sejrin jinqasnu jista' jiflob li darkk il-beni jigu lilu assenjati bi stima, kemm il-darba jkun hemm immobili oħra komuni li minnhom jista' jigi assenjat lil kull wiehed mill-komproprjetarji l-oħra sehem bejn wiehed u iehor ugwali.*

*Dan id-dritt ta' ozzjoni għandu jigi mitlub; imma anki jekk ma jigi mitlub, il-Qorti tista' tordna din l-assenjazzjoni independentement minn kull dritt ta' ozzjoni.*

*Il-komproprjetarju li jokkupa fond komuni mhur obligat ikallas kera għal dina l-okkupazzjoni sakemm ma jigi interpellat bier jagħmel hekk.*

Il-Qorti — Rat iċ-ċitazzjoni quddiem il-Prim'Awla tal-Qorti Ċivili tal-Maestà Tiegħu r-Re li bilha l-attur, wara li qal illi fis-17 ta' Ottubru 1907 miet is-Saċerdot Salvatore Bugeja u b'testment fl-atti tan-Nutar Francesco Schembri Zarb tal-14 ta' Ottubru 1907 halla bhala eredi tiegħu fi tliet kwarti minn ġidu lill-oħtu Caterina Saydon, u in sostituzzjoni lill-konvenuti wliedha, u fil-kwart l-iehor lilu; u li fis-7 ta' Gunju 1924 mietet Teresa Bugeja, u b'testment fl-istess atti u fl-istess data iddisponiet mill-ġid tagħha fl-istess mod; u li fil-15

ta' Jannar mietet Anna Bugeja, b'zewġ testamenti, wiehed in atti Francesco Schembri Zarb tal-14 ta' Ottubru 1907 u l-iehor tat-8 ta' Settembru 1924 in atti Nutar Giovanni Caruana, u ddisponiet mill-gid taghha bil-mod u fil-proporzjonijiet fuq imsemmija; u li fis-7 ta' Settembru 1935 mietet Annunziata Bugeja b'zewġ testamenti, wiehed in atti Nutar Francesco Schembri Zarb tal-14 ta' Ottubru 1907 u iehor in atti Nutar Giovanni Caruana tat-8 ta' Settembru 1924, u ddisponiet mis-sustanzi taghha bil-mod u fil-proporzjonijiet fuq imsemmija; u li ma rnexxielux jasal ghad-diviżjoni ta' l-ereditajiet fuq imsemmija ghalkemmi nza l-mezzi kollha pacifiċi; talab:— (1) Li tiġi ordnata l-likwidazzjoni ta' l-assi ereditarji ta' l-imsemmijin Saċerdot Salvatore, Teresa, Anna, u Annunziata, ahwa Bugeja, billi jiġi dikjarat li daww l-assi jikkonsistu fis-sustanzi li jirriżultaw fit-trattazzjoni tal-kawża; (2) Li tiġi ordnata d-diviżjoni ta' daww l-assi ereditarji f'erbgħa porzjonijiet xorta, li minnhom waħda tiġi assenjata lill (lill-attur), u t-tlieta l oħra lill-konvenuti bejniethom; (3) li jiġi nominat perit.....;

*Omissis;*

Rat is-sentenza mogħtija mill-Prim'Awla tal-Qorti Ċivili tal-Maestà Tiegħu r-Re fis-16 ta' Novembru 1944, li biha ġie dikjarat illi l-assi tas-Saċerdot Don Salvatore, ta' Teresa, ta' Anna u ta' Annunziata ahwa Bugeja, jikkonsistu fil-beni.....; ġiet ordnata d-diviżjoni ta' l-istabili fl-assi tas-Saċerdot Salvatore Bugeja.....; ġiet ordnata d-diviżjoni tal-beni stabili li hemm fl-assi ta' Teresa Bugeja skond il-pjan.....; ġiet ordnata anki d-diviżjoni tal-beni stabili li hemm fl-assi ta' Anna Bugeja.....; ġiet ordnata d-diviżjoni tal-beni stabili li hemm fl-assi ta' Annunziata Bugeja.....; ġie ordnat illi l-oġġetti tal-metall prezzjuż fl-assisijiet fuq imsemmijin, meħudin kollha f'daqqa bhala assi wiehed, jinqasmu bix-xorti skond il-pjan.....; ġiet ordnata d-diviżjoni tal-flus.....; ġiet ordnata d-diviżjoni tal-frutti tal-wirt, jiġifieri l-bilanċ ta' l-amministrazzjoni miżmuma mill-konvenut Saċerdot Professor Saydon.....; ġie dikjarat illi l-konvenut Professor Saydon għad irid jagħti kont ta' l-am-

ministrazzjoni li zamm mis-6 ta' April 1943 u li ghad iżomm sad-diviżjoni. L-attiv u l-passiv ta' dik l-amministrazzjoni jiġi konsegwit u sopportat rispettivament kwart mill-attur u tliet kwarti mill-konvenuti bejniethom. F'dak il-kont ghandu jiġi kompriż il-kera tad-dar f'Churchill Square, nri. 48, 49 u 50, iż-Żurrieq, mill-10 ta' April 1943 bir-rata ta' £18 ghad-dar kollha.....; gie ordnat illi d-dar nru. 6 u 7 fi Sqaq San Lazzru, Bormla, li hija fl-assi ta' Annunziata Bugeja, u li ma gietx kompriża fid-diviżjoni tal-beni stabili ta' l-imsemmija Annunziata Bugeja, għaliex il-perit tekniku qal li l-lum ghandha valur negattiv minhabba l-hsarat li saru fiha u ma' dwarha bl-operazzjonijiet tal-gwerra, tibqa' in komune bejn il-kontendenti.....; gie ordnat li jibqgħu komuni bejn il-kontendenti..... l-oġġetti tal-metall prezzjuż li ma għewx kompriżi fil-pjan tal-qasma ta' l-oġġetti tal-metall prezzjuż, barra mill-mitejn biċċiet tad-deheb, hema oġġetti li għandhom jibqgħu in komune huma.....; gie ordnat illi l-mitejn biċċiet tad-deheb fuq imsemmija, u li huma liri sterlini, jinqasmu b'mod illi l-attur jechu £50 minnhom, u l-konvenuti bejniethom £150; gie dikjarat illi l-konvenut Professor Saydon ma għandux dritt li jithallas għall-amministrazzjoni li zamm u li qiegħed iżomm tal-beni komuni. Jibqa' rizervat u impregudkat kull dritt ta' l-istess konvenut Professor Saydon għall-hlas ta' servigi li jgħid li rrenda lill-imsemmijin erba' zijiet tal-kontendenti, bhal ma jibqa' impregudikat id-dritt ta' l-attur u tal-konvenuti l-oħra li jirrespingu l-pretensjoni tiegħu; baqgħet rizervata kull azzjoni ta' l-attur kontra l-istess konvenut Professor Saydon għal kull htija li dana jista' jkollu fl-eżekuzzjoni ta' l-amministrazzjoni tal-beni komuni.....; gie ordnat li l-kuntratt tad-diviżjoni jiġi riċevut.....; gie ordnat illi l-ispejjeż jithallsu.....; wara li dik il-Qorti kkunsidrat;

Illi mill-perizja jirriżulta illi l-assi ereditarju tas-Sacerdot Don Salvatore Bugeja jikkomprenedi l-istabili.....;

*Omissis;*

Illi mill-mewt ta' Annunziata Bugeja, l-aħħar zija tal-kontendenti, użufruttwarja tal-beni fid-diviżjoni, dawn il-beni

komuni ġew amministrati mill-konvenut Professor Saydon, jiġifieri dam jaadministra mis-7 ta' Settembru 1935, u mill-eżami u kritika tal-kontijiet li ppreżenta l-insenmi Professor Saydon, magħmula mill-perit fil-para. XXXIV, XXXV, XXXVI u XXXVII tar-relazzjoni tiegħu, jirriżulta.....:

Illi l-attur jikkritika l-perit legali għaliex ma kkomprendiex fil-frutti tal-beni l-kera tad-dar nru. 48, 49 u 50, Churchill Square, Żurrieg, billi kienet okkupata minn għand il-konvenuti li huma konsorti u qatt ma ġew interpellati jhallsu kera għaliha;

Illi l-opinjoni tal-perit giet konfermata, għaliex hija massima rikonoxxuta fid-dritt u applikata mill-ġurisprudenza, illi l-konsorti mhux tenut għall-hlas tal-kera għat-tgawdija tal-haġa komuni sakemm ma jiġix interpellat biex ihallas kera mill-konsorti l-oħra; u f'dana l-każ dik l-interpellazzjoni ma teżistix; illi dik l-interpellazzjoni f'dana l-każ setgħet dejjem saret mill-attur, la darba d-dar kienet okkupata mill-istess amministratur u minn hutu, u l-attur kien jaf li ma kienx qiegħed ihallas kera għad-dar;

Illi però l-konvenuti obligaw ruhhom ihallsu l-kera ta' din id-dar mill-10 ta' April 1943 (fol. 72a, tal-proċess), u kwindi minn dak il-jum huma għandhom ihallsu l-kera ta' l-istess dar; iżda ma jidhlux fil-frutti li ġew likwidati, għaliex dawk ġew likwidati sas-6 ta' April 1943, billi sa dak in-nhar ġew mill-amministratur reżi l-kontijiet lill-perit;

Illi giet anki konfermata s-sottomissjoni tal-perit illi l-konvenut Saċerdot Professor Saydon ma għandux jithallas talli amministra l-beni komuni sat-23 ta' Mejju 1942, għaliex taht ie-ċirkustanzi wiehed għandu jippreżumi illi huwa amministra gratuwitament, u illi dik kienet l-intenzjoni tiegħu, jiġifieri li ma jithallasx; illi għall-perijodu ta' wara, sakemm jiġi reż definitivament il-kont, huwa veru dak li sostna l-attur, jiġifieri mhux biżżejjed illi l-amministratur wera l-intenzjoni tiegħu li jibda jithallas minn dik d-data jekk huwa (l-attur) ma aċċettax li jhallsu, u ma hemm l-ebda ċirkustanza li turi li l-attur aċċetta li jhallsu; illi l-konvenut Professor Saydon imissu ipprokura dik l-aċċettazzjoni, u f'każ ta' rifjut

da parti ta' l-attur, jew jitleq l-amministrazzjoni, jew ikompli, kif għamel, inna mingħajr dritt għall-kumpens; illi f'dan il-kaz il-konvenut Professor Saydon kien qed jamministra prin-  
cipalment fl-interess tiegħu u tal-konvenuti l-oħrajn hutu, li flimkien jippossjedu tliet kwarti mill-ġid. Jirriżulta mid-dokumenti fil-fol. 201 u fil-fol. 202 tal-proċess, illi l-attur ba-  
qa' joffri ruħu pront iserrah lill-konvenut Professor Saydon mill-amministrazzjoni u li dana qatt ma ried jitleqha minn idejh; illi l-attur baqa' sa l-aħħar isostni li l-konvenut Profes-  
sur Saydon ma għandux jithallas, u jekk dana jrid iżomni l-amministrazzjoni, naturalment għaliex prinċipalment tirri-  
gwarda lilu u lil hutu, kella jikkontenta iżommha mingħajr hlas, għaliex kollox jur li kien jidhiru li kien ta' vantaġġ għalih u għal hutu illi l-amministrazzjoni tkun f'idejh sad-  
diviżjoni;

Illi l-konvenut Professor Saydon jippretendi anki hlas għas-servigi li jgħid li rrenda, sewwa qabel sewwa wara l-mewt ta' l-imsemmija zijiet tiegħu; illi kif tujjeb issottometta l-perit, wara l-mewt taz-zijiet huwa ma setax irrenda servigi blief lill-kontendenti, u dawn is-servigi ma setghux kienu blief il-kura tal-beni komuni u l-kustodja tagħhom, bhal ma huma l-oġġetti tal-metall prezzjuż u l-flus; illi dawn l-hekk imsejha servigi però jikkostitwixxu appuntu dik l-amminis-  
trazzjoni li għaliha l-konvenut Professor Saydon ma giex ri-konoxxut id-dritt li jithallas miegħ ta' April 1943; jekk imba-  
għad hemm xi servigi oħra ta' natura diversa, il-kwistjonijiet relattivi ma għandhomx jiġu diskussi u deċiżi f'dan il-ġudiz-  
zju; u l-istess jingħad għas-servigi li jippretendi illi rrenda liz-zijiet fil-hajja tagħhom;

Illi wara li għamel il-likwidazzjoni ta' l-assijiet fuq im-  
semmijin, il-perit ipproċeda għad-diviżjoni ta' l-istabili ta' kull wieħed minnhom f'erbgħa porzjoniojiet.....;

Illi rigward id-diviżjoni ta' l-istabili li huma fl-assi ta' Teresa Bugeja, billi f'dan l-assi hemm terz indiviż tad-dar f'Churchill Square, Żurrieq, u billi l-konvenuti għandhom id-dritt ta' ozjoni tat-terz indiviż ta' l-istess dar li kien jappart-  
tjeni lil Annunziata Bugeja, derivanti dan id-dritt mit-test-

ment illi l-imsemmijin Anna u Annunziata Bugeja ghandu fl-atti tan-Nutar Giovanni Caruana tat-8 ta' Settembru 1921, il-perit deherlu li ghandu jassenja lill-konvenuti anki t-terz indiviż ta' l-istess fond li kien jappartjeni lil Teresa Bugeja, għalkemm dina ma tathomx id-dritt ta' ozjoni tiegħu;

Illi l-perit irraguna sewwa bafna illi l-tatt illi dina Teresa Bugeja ma tathomx id-dritt ta' ozjoni ma għandux juri taht ic-ċirkustanzi illi hija ma riedetx tagħmel bhal hutha; u dana għaliex hutha taw dan id-dritt ta' ozjoni wara mewt-  
ha, meta bhal xulxin għand u t-testment; fuk indikati; anzi, kif sewwa rraguna l-perit, il-fatt illi l-imsemmijin erbgha z-  
jiet tal-kontendenti għand u t-testment tagħhom bhal ta' xul-  
xi, fl-istess jum u għand l-istess nutar, atti Francesco Zarb  
tal-14 ta' Ottubru 1907, juri illi lkoll kienu ta' hsieb wiehed u  
li aktarx, kieku meta Anna u Annunziata għand u bhal xul-  
xin it-tieni testment tagħhom fl-istess jum u għand l-istess  
nutar, oħthom Teresa kienet għadha hajja, kienet tagħmel  
bhalhom. L-attur għamel oppożizzjoni li dan it-terz indiviż  
li kien ta' Teresa jiġi huwa wkoll assenjat lill-kontendenti  
għar-raġuni li ma għandhomx dritt għalih skond il-liġi. Il-  
perit dan ammettiet, imma qal li wiehed għandu jikkunsi-  
dra wkoll illi skond il-liġi fid-diviżjoni kemm jista' jkun ma  
għandhomx jiġu smenbrati fondi. Huwa veru dak li obbjet-  
ta l-attur, li b'hekk jiġi sagrafikat il-prinċipju illi d-diviżjoni  
għandha ssir bix-xorti, blief fil-każjiet indikati fil-liġi, u l-Qor-  
ti ma tistax bħala regola tmur kontra dak il-prinċipju; iżda  
fic-ċirkustanzi tal-każ il-Qorti thoss, bhal perit, illi hija haġa  
wisq aktar xierqa u ġusta, mhux biss għall-konvenuti, li jis-  
tghu jkollhom dar shiha, dik appuntu li joqgħodu fiha, u mhux  
biċċa dar, li ċertament qatt ma tkun sura kif hija d-dar intie-  
ra, meta ma hemmx preġudizzju għall-attur, imma xierqa u  
ġusta anki għall-istess attur, għaliex dana, f'każ kuntrarju,  
jew jibqa' in komunjoni mal-konvenuti, jew, jekk id-dar tkun  
tista' tinqasam, qatt ma jkollu haġa sewwa, almenu meta  
wiehed jara d-deskrizzjoni tad-dar kif magħmula mill-periti  
li stmawha £640 biss;

Illi għalhekk, u anki għaliex f'dan il-każ il-Qorti tista'

tordna d-diviżjoni b'assenjazzjoni, billi l-partijiet ma jikkonkorrux f'parti ugwali, kif almenu ntalbet id-diviżjoni, il-Qorti approvat is-suggeriment tal-perit illi l-qasma tal-beni ereditarji ta' l-imsemmija Teresa Bugeja għandha ssir in parti per assenjazzjoni u in parti bix-xorti; anki għaliex il-konvenuti għandhom id-dritt ta' ozjoni skond l-art. 199 ta' l-Ord. VII ta' l-1868 għall-ġnien nru. 9, Triq San Leopoldo, Zurrieq, billi dan il-ġnien hu viċin ma' dar tagħhom li ma hix fil-qasma, huwa sugġett għal servitù ta' tiegħa lejn id-dar, u fil-ukoll bieb li kien imbarrat li jikkommunika l-ġnien ma' l-istess dar;

Ill: l-fondi li għandhom jiġu assenjati lill-konvenuti għandhom valur ta'.....; u għalhekk kull porzjoni għandu jkollha l-valur ta'.....;

Għalhekk il-perit poġġa fl-ewwel porzjoni li għandha tiġi assenjata lill-attur:— 1. L-għalqa "ta' Flamink".....;

*Omissis;*

Ill: l-attur fin-nota ta' l-osservazzjonijiet tiegħu bhala kritika tar-rapport tal-perit sostna d-dritt tiegħu ta' ozjoni rigward l-għaliex "tal-Bajjada" sive "Ta' Sqaj il-Hofra". Kif jirriżulta mill-verbal fil-fol. 72 b, tal-proċess, huwa kien irtira t-talba li kien għamel (verbal fil-fol. 71 tal-proċess) sabiex tiġi lillu assenjata l-għalqa "ta' Sqaj il-Hofra" minhabba dak id-dritt ta' ozjoni. Wara li l-perit ippreżenta r-rapport tiegħu l-attur raġa' qajjem dik il-pretensjoni, u sostna li xejn ma jiswa li kien irtira l-imsemmija talba, għaliex dak li kien għamel meta rtira l-imsemmija talba jammonta għal rinunzja ta' dritt reali u immobiljari, li ma tiswiex billi rċevuta minn għand l-perit legali li ma huwiex, bħar-Registatur tal-Qrati, uffiċjal pubbliku kapaċi li jirċievi atti u jimprimillhom il-fidi publika. Huwa veru illi, fil-waqt li l-verbal tenut min-Registatur bl-ordni tal-Qorti jivvinkola l-kontendenti in virtù tal-kważi-kuntratt ġudizzjali, ma jivvinkolax il-kontendenti l-verbal relativ għat-transazzjoni tenut mill-perit legali, li ma għandux poter simili lillu delegat mill-Qorti, għaliex, invece, huwa kuntrarju l-inkariku li jiġi lillu konferit. Dina l-kwistjoni però, l-attur qajjimha għal xejn, għaliex l-għalqa "ta' Sqaj il-Hofra" jew "tal-Bajjada", li ġejja minn għand Teresa

Bugeja, li a rigward tagħha l-attur kien irrinunzja għad-dritt ta' 'ozjoni, u issa reġa' jridha, għet lilu assenjata mill-perit legali fil-pjan tad-diviżjoni ta' l-istabili li hemm fi-assi ta' l-istess Teresa Bugeja. Għar-rigward tal-għalqa l-oħra "tal-Bajjada" sive "tal-Hofra" li ġejja minn għand Don Salvatore Bugeja, l-attur qatt, fil-kors tal-perizja, ma nvoka dana d-dritt tiegħu, u mhux sewwa li fil-waqt li jistgħu jsiru provi ta' dritt li wieħed jippretendi meta għadha miexja l-perizja, għaliex huwa jkun jaf minn allura b'dan id-dritt u bil-provi li jista' jagħmel sabiex isostnieh, ma jinvokax dak id-dritt u ma jagħmelx il-provi biex isostnieh, sabiex jinvokah u jgħib il-provi in sostenn tiegħu wara l-konkluzjoni tal-perizja bir-rapport tal-perit;

Innma apparti dana kollu, l-attur isostni dana d-dritt tiegħu ta' 'ozjoni għar-rigward tal-għalqa li ġejja minn għand Don Salvatore Bugeja, billi juri li jippossjedi d-dar nri, 70 u 71, Britannia Street, (drabi oħra 57), Żurriq, u għalqa adjaċenti li għet lilu mill-wirt ta' Don Luigi Magri in forza tal-prelegat lilu mholli bit-testment fi-atti tan-Nutar Giuseppe Trapani tas-6 ta' April 1901. Huwa però qiegħed jikkonfondi dina l-għalqa "tal-Bajjada" sive "ta' Sqaq Hofra" li ġejja minn għand Don Salvatore Bugeja ma' l-oħra ta' l-istess isem li ġejja minn għand Teresa Bugeja. Infatti huwa jsostni dana d-dritt tiegħu ta' 'ozjoni għaliex jgħid illi din l-għalqa li ġejja minn għand Don Salvatore Bugeja tinsab deskritta fil-para. XVIII tar-relazzjoni fuq imsemmija tal-periti Vassallo u Borg bhala "confinata da tramontana..... per la maggior parte con beni della predetta famiglia Magri de' Zurrico", li għaliha kien jappartjeni s-Sacerdot Don Luigi Magri. Din l-għalqa iżda, deskritta u stmata fil-paragrafu XVIII ta' l-imsemmija relazzjoni, mhux dik li ġejja minn għand Don Salvatore Bugeja, innma dik li ġejja minn għand Teresa Bugeja—dik appunto li għet assenjata lill-attur, kif ġa ntqal fuq. L-għalqa li ġejja minn għand Salvatore Bugeja hija oħra, dik deskritta fil-paragrafu XIII ta' l-imsemmija relazzjoni;

*Omissis;*

Rat in-nota ta' l-appell ta' l-attur u rat il-petizzjoni tie-



ghu fejn talab li s-sentenza fuq imsemmija tiġi riformata fis-sens.....;

*Omissis;*

*Ikkunsidrat;*

Illi tlieta huma l-aggravji li l-appellant gieb 'il quddiem kontra s-sentenza ta' l-Ewwel Qorti. Dawn huma:— (a) Li l-appellati ma kellhomx id-dritt li joptaw fil-porzjon tagħhom it-terz indiviż tad-dar Churchill Square, nri. 48, 49 u 50, Zurrieq, appartenenti dana t-terz lill-wirt ta' Teresa Bugeja, kif ukoll il-gnien no. 9, Triq Leopoldo, Zurrieq, appartenenti lill-istess wirt; (b) li l-Ewwel Qorti nnegat lill-appellant l-ożjoni tal-ghalqa "tal-Bajjada", Triq San Pietru, Zurrieq, li gejjja mill-wirt ta' Don Salvatore Bugeja; (c) li fis-sentenza appellata gie dikjarat li l-appellati ma ghandhomx iħallu ebda rata ta' kera għall-okkupazzjoni tad-dar fuq imsemmija f'Churchill Square għaliex huma ma gewx, hliet dan l-aħhar, interpellati mill-appellant għal dan l-iskop;

*Ikkunsidrat;*

Illi kwantu għall-ewwel aggravju, hemm bżonn li qabel xejn jiġi rilevat li, kif jidher mir-relazzjoni tal-perit ġudizzjarju u mis-sentenza appellata, fil-qasma tal-wirt ta' Teresa Bugeja t-terz mhux maqsum tad-dar nri. 48, 49 u 50, Churchill Square, Zurrieq, gie assenjat lill-appellati mhux minhabba xi dritt ta' ożjoni lilhom kompetenti, jew minnhom pretiż, iżda biex dik id-dar ma tiġix smembrata. Dik l-assenjazzjoni giet sugġerita mill-fatt li ż-żewġ terzi l-oħra mhux maqsuma ta' dik id-dar kienu jappartjenu lil Anna u lil Annunziata Bugeja, u dawn it-tnejn, bit-testamenti tagħhom fl-atti tan-Nutar Giovanni Caruana tat-8 ta' Settembru 1924 taw lill-konvenuti appellati d-dritt ta' l-ożjoni rigward dawk il-porzjonijiet li huma kellhom. L-appellant ma jikkontrastax, u ma jistax jikkontrasta, id-dritt ta' l-appellati li joptaw bis-sahha tad-dispożizzjonijiet testamentarji fuq imsemmija l-porzjonijiet indiviżi li kienu jmissu lil Anna u Annunziata Bugeja mid-dar ta' Churchill Square. Huwa biss għamel oppożizzjoni li t-terz indiviż li baqa', u li kien imiss lil Teresa Bugeja, jiġi assenjat lill-appellati, billi ma ghandhomx dritt għa-

li skond il-liġi, u billi b'hekk jiġi sakrifikat il-prinċipju li l-qasma għandha ssir bix-xorti;

Ikkunsidrat;

Illi skond l-art. 541 tal-Kodiċi Ċivili, meta wiehed jiġi oix jiffirma u jiffissa l-porzjonijiet f'qasma, għandu "jevita" li jifred il-fondi fi bnejjeċ, jew li johlq servitujiet, u għandu "jfitte" li jdahhal f'kull sehem l-istess kwantità ta' hwej-jeġ mobili, immobili, drittijiet jew krediti ta' l-istess xorta u ta' l-istess valur. Minn dik id-dispożizzjoni tal-liġi huwa evidenti d-divjet minnha sanzjonat li l-fondi ma għandhomx jiġu smembrati jew mifrudin fi bnejjeċ. U wara li tistabbilixxi dak id-divjet, tkompli tgħid li wiehed għandu "jfitte", jiġifieri, jekk jista' jkun jagħmel mill-aħjar, biex f'kull sehem idahhal beni ta' l-istess xorta u ta' l-istess valur. Kienet din id-dispożizzjoni tal-liġi li għagħlet lill-Ewwel Qorti tordna l-assenzjazzjoni tat-terz indiviż tad-dar fuq imsemmija lill-appellati, billi hasset li fiċ-ċirkustanzi tal-każ kienet haġa wisq xierqa u għusta, tant għall-appellati kemm anki għall-appellant stess. Dan ta' l-aħbar, f'każ kuntrarju, kien ikollu, jew jibqa' in komuni ma' l-appellati, jew, jekk id-dar tkun tista' tinqasam, qatt ma jkollu haġa sewwa. L-ewwel Qorti hasset ukoll li setgħet tordna dik l-assenzjazzjoni billi l-kontendenti ma jikkonkorru f'porzjonijiet indaqs fil-wirt ta' Teresa Bugeja, li fi hwa ndahhal it-terz indiviż tad-dar fuq imsemmija (art. 547 (2) tal-Kodiċi Ċivili). Din il-Qorti hija tal-fehma li fiċ-ċirkustanzi tal-każ l-Ewwel Qorti kienet ġustifikata li tuża mill-fakoltà lilha mogħtija mit-tieni paragrafu ta' l-art. 547 fuq imsemmi, jiġifieri li tordna li t-terz indiviż tad-dar f'Churchill Square, li jidhol fil-wirt ta' Teresa Bugeja, jiġi assenjat lill-appellati, li għandhom iż-żewġ terzi indiviżi l-oħra bhala konsegwenza tad-dritt ta' ozjoni lilhom imħolli minn Anna u Annunziata Bugeja. Kieku dak it-terz indiviż li kien imiss lil Teresa Bugeja kellu jiġi assenjat bix-xorti, jista' jiġri li jmiss lill-appellant, u f'dan il-każ kien jista' javvera ruħu dak l-ismembrament li l-imsemmi art. 541 jippreskrivi li għandu jiġi evitat;

Ikkunsidrat;

Illi kwantu għall-ġnien no. 9, Triq Leopoldo, Żurrieg, l-Ewwel Qorti assenjatu lill-appellati billi rriteniet li huma għandhom id-dritt ta' l-ozjoni skond l-art. 540 tal-Kodiċi fuq ċitat, billi dak il-ġnien huwa viċin ma' dar tagħhom li mhux fil-qasma, huwa sugġett għas-servitù ta' tiegħa lejn din id-dar, u fiha ukoll bieb li kien imbarrat li jikkomunika l-ġnien ma' l-istess dar. L-insemmi art. 540 jiddisponi li l-kondividenti li jkollu beni immobili minnhom infishom viċini għal xi whud mill-immobili in komuni li jkunu sejn inqasmt, jista' jitlob li dawn il-beni jiġu lillu assenjati bi stima; iżda dan kemm id-darba jkun hemm immobili oħra in komuni li minnhom jista' jiġi assenjat lil kull wiehied mill-komproprietarji l-oħra sehem bejn wiehied u iehor ugwal. Biex jiġi akkordat dak id-dritt ta' ozjoni hemm bżonn, għalhekk, li jiġi mitlub, u mill-atti tal-kawża ma jirriżultax li dina t-talba qatt saret mill-appellati, iżda għalkemm dina t-talba ma saret, ma jfisserx li l-Qorti, li kienet qiegħda tuża mill-fakoltà fuq insemmija tat-tieni paragrafu ta' l-art. 547, ma setgħetx tordna l-assenjazzjoni ta' dak il-fond lill-appellati, indipendentement minn kwalunkwe dritt tagħhom ta' l-ozjoni, minhabba ċ-ċirkustanzi fuq insemmija. Dawn iċ-ċirkustanzi huma li dan il-fond huwa viċin għal dar ta' l-appellati, li mhux fil-qasma, u huwa sugġett għas-servitù ta' tiegħa lejn dik id-dar. B'dina l-assenjazzjoni l-appellant ma jidherx li gie sofra xi preġudizzju, billi min-naha l-oħra giet lillu assenjata l-għalqa "ta' Sqaq il-Hofra" sive "tal-Bajjada", li skond ir-relazzjoni tal-periti (par. XVIII, fol. 100) tinsab fi sqaq ta' Triq San Pietru, Żurrieg, hija ta' kwalità tajba, u għalihha tista' tidhol bil-karrettun minn dak l-isqaq. Din l-għalqa hija libera minn servitujiet, u fiha kejl tonnejn, tliet sığhan u tmien kejhiet. L-appellant kien tant persważ li dik l-għalqa hija ta' kwalità tajba u tghodd għalih li nsista li tiġi lillu assenjata, billi kien jippretendi li rigward tagħha kellu, skond il-liġi, id-dritt ta' l-ozzjoni (ara dokument fil-fol. 382 u 418 tal-proċess):

Ikkunsidrat;

Illi t-tieni aggravju miġjub 'il quddiem mill-appellant huwa li fil-qasam tal-wirt ta' Don Salvatore Bugeja ma gietx

lihu assenjata l-għaliqa "tal-Bajjada" fi Triq San Pietru, Zurrieq, li rigward tagħha jippretendi għandu dritt ta' ożjoni skond l-imsemmi art. 540 tal-Kodiċi Ċivili. Dana d-dritt jirriżulta dovut lill-appellant, speċjalment mill-provi li saru f'din l-istanza; u jikkonkorru l-kondizzjonijiet kollha previsti mill-imsemmi art. 540 biex dak id-dritt jiġi lilu rikonoxxut u akkordat. Huwa għamel it-talba meħtieġa kif jidher mill-fol. 382 u 448 tal-proċess, u dan meta l-kawża kienet għadha quddiem l-Ewwel Qorti. L-appellati jippretendu li dak id-dritt ta' l-appellant gie minnu rinunzjat, u għalhekk ma jistax jiġi minnu mill-ġdid akkaupat. Izda din il-pretensjoni ta' l-appellati ma tistax tiġi ammessa, billi, apparti l-kwistjoni sollevata mill-appellant fuq l-effikaċja tar-rinunzja minnu magħmula quddiem il-perit legali fis-seduta tal-10 ta' April 1943 (fol. 72b.), dik ir-rinunzja ma kienetx tirrigwarda l-fond in kwistjoni, izda iehor "ta' Sqaaq il-Hofra" li rigward tiegħu biss fis-seduta ta' qabel (fol. 71) kien ippretenda li kellu dritt ta' l-ożjoni. Ammess dak id-dritt ta' l-ożjoni ta' l-appellant, il-pjan tal-qasma tal-wirt ta' Don Salvatore Bugeja għandu jiġi mbiddel u fil-porzjoni ta' l-appellant għandha tiġi mqieghda l-imsemmija għaliqa "tal-Bajjada".....;

#### Ikksidrat;

Illu l-aħħar aggravju ta' l-appellant huwa dak li bis-sentenza appellata gie dikjarat li l-appellanti ma għandhom iħallsu ebda rata ta' kera għall-okkupazzjoni tad-dar fuq imsemmija f'Churchill Square, Zurrieq, għaliex huma ma gewx hliief dan l-aħħar interpellati mill-appellant għal dana l-iskop. Il-pretensjoni ta' l-appellant hija li l-appellati għandhom iħallsu lilu dak is-sehem tal-kera mill-mewt ta' l-aħħar zija tal-kontendenti, Annunziata Bugeja, sal-10 ta' April 1943, f'lema data l-appellati obligaw ruhhom li jibdew iħallsu dak il-kera bir-rata ta' £18 fis-sena, kalkulata għad-dar kollha. Fuq din il-kwistjoni hemm lok li jiġi rilevat li fid-dar fuq imsemmija kienu joqogħdu s-Sacerdot Salvatore Bugeja u hutu Teresa, Annunziata u Anna, zijiet tal-kontendenti. Minn żmien qabel il-mewt ta' l-aħħar wahda minnhom (Annunziata) il-konvenuti kienu joqogħdu magħhom f'dik id-dar, u l-appellat

Professor Saydon kien jamministralhom hwejjighom. Wara l-mewt ta' l-insemmija Annunziata, li kienet uzufuttwarja ta' hutha, l-appellati baqghu joqogħdu fid-dar fuq insemnija; u l-Professor Saydon baqa' jamministra sakemm issir il-qasma; u l-appellant kien jaf b'dan kollu. Fis-seduta li saret quddiem il-perit legali fis-17 ta' Frar 1943 l-appellant ressaq 'il quddiem il-pretensjoni tieghu għall-hlas tal-kera, u fis-seduta tal-10 ta' April 1943 il-Professor Saydon għan-nom tieghu u ta' l-appellati l-ohra, oppona ruhu għal dik it-talba billi mhux skond il-liġi, għaliex qatt ma gie mitlub biex ihallas dak il-kera, u qatt ma gie nterpellat ufficjalment għal dak l-iskop. L-appellant ammetta li huwa naqas jagħmel dik l-nterpellazzjoni, u mill-provi jurizulta li bejn il-kontendenti qatt ma sar ftehim għall-hlas ta' dak il-kera;

#### Ikkunsidrat;

Illi l-komproprietarju li jokkupa fond komuni ma għandux ihallas kera sakemm ma jkunx gie interpellat biex jagħmel hekk (ara sentenza ta' din il-Qorti tat-8 ta' Janmar 1937 in re "Grima vs. Grima"). Dana huwa konformi għad-dottrina u għall-gurisprudenza fil-materja, u jsub ir-raġuni tieghu fuq id-dispożizzjoni ta' l-art. 528 tal-Kodiċi Civili. Għalhekk sewwa għamlet l-Ewwel Qorti meta ddikjarat li l-appellati ma kellhomx ihallsu dak il-kera għaż-żmien li għadda qabel l-10 ta' April, 1943. L-appellant jippretendi li f'dan il-każ dak il-kera messu thallas, għaliex il-Professor Saydon, barra minn komproprietarju, kien anki amministratur; iżda, apparti konsiderazzjonijiet ohra, fosthom dik li l-istess Professor Saydon ma ha xejn u m'hu sejjer jiehu xejn ta' dik l-amministrazzjoni, l-obligi ta' amministratur ma jeskludux id-dritt tal-komproprietarju;

#### Omissis;

#### Għaldaqshekk;

Tilqa' l-appell ta' l-attur biss fis-sens li tiddikjara li huwa għandu d-dritt li jopta fil-porzjoni tieghu l-għalqa "tal-Bajjada" li ġejja mill-wirt ta' Don Salvatore Bugeja, u konsegwentement tordna li fil-qasam ta' dan il-wirt ir-raba' porzjoni, li fiha tinsab inkluża dik l-għalqa, tiġi assenjata lill-attur appel-

lant..... Fil-kapi l-oħra devoluti lil din il-Qorti tirre-  
 pingi l-appell miġjub 'il quddiem mill-attur. L-att tal-qasma  
 għandu jsir mill-istess nutar nominat mill-Ewwel Qorti, u bl-  
 intervent ta' l-istess kuratur..... L-ispejjeż ta' din l-is-  
 tanza, in vista ta' ċirkustanzi tal-każ, jiġihallu nofs mill-attur  
 appellant u nofs mill-konvenuti appellati;

U biss fis-sens fuq imsemmi tirriforma s-sentenza mogħ-  
 rija mill-Prim'Awla tal-Qorti Ċivili tal-Maestà Tiegħu r-Re fis-  
 16 ta' Novembru 1944. Salvi u impregudikati drittijiet oħra li  
 l-kontendenti jista' jkollhom kontra xulxin, "si et quatenus".

---